

# Joseph Quddiem ir-Ritratt ta' Sieħbu Jitfarrak\*

Adrian Grima

**J**itlaqlaq fil-konsonanti ż-żgħar, Joseph,  
fil-vojt marsus bejniethom jidwi f'rasu.  
U jisthi mill-hsejjes li jlissen, jghidli,  
qishom platti jċekċku f'daqqa f'lejl hati.

Quddiem ir-ritratt ta' sieħbu ma' l-art.  
Bit-trab tal-boots jagħfas fuq għonqu milwi.  
Bil-hdura nieżla qisha lenbuba fferoċjata.  
B'idejh mitluqin fuq quddiem u b'wiċċu  
ġoż-żrar u halqu ġot-trab bla ma jtiegħmu.

*Ifqagħlu ġo rasu 'l dak l-iswed.  
Hemm il-brigadier għasssa.*

Għandu l-kustilji ssussati ġo sidru  
u *boots* ieħor ġo dahru qed jgħawwar  
ġol-hjut ta' ġismu.  
Jisma' ġo l-ghajta ġo l-ohra ġo rasu  
sakemm il-lenbuba tinstabat ġo għadmu  
maqtugh

Jien kif se nerġa' mmidd il-kliem hemm ġew,  
jghidli.  
Bla ma jirbombja?  
Kif se nhassar ismi minn dar-registrū  
Malta  
mingħajr ma jkun tard u ftit wisq?  
Jien kelli nindarab ma' l-art did-darba,  
jghidli. Għal kull darba li ma ndrabtx.  
Għal kull ritratt li ma stajtx u ma rajtx.

Tistordi mbikkma bejn il-konsonanti  
l-lengħuba issa, tistenna r-ritratti  
żviluppati, bhal iġsma skuntrati.

Joseph jehel f'sekwenza wara l-oħra  
ta' konsonanti u ritratti u vokali,  
fil-vojt marsus u mlaqlaq ta' bejniethom.  
U jghidli li għada kważi jum bħall-oħrajn,  
u kmieni.

\*Fit-13.1.05 suldati mit-Taqsima Kontra l-Irvellijiet waqqfu protesta pacifika minn madwar 80 immigrant fiċ-ċentru ta' detenzjoni ta' Hal Safi. *The Times* u mezzi ohra tax-xandir ippubblikaw ritratti ta' dak li sehh. 27 immigrant u 2 suldati spicċaw l-isptar.